

Bar Erreo

Jān Dawn Nelson
(Pedped ioon juon bwebwenato em̄ool)

Bwebwenato in ekar bōk jikin ilo USA.

Emily eaar jutak ilo dān eo
Eippān Jemān im etōndikdik.
Liin etto an kar kōttar e raan
jab eo ium̄win wiik! Ubōn
eaar bam̄ kōnke ejañin kar
tul̄ok m̄okta ium̄win dān. Ak
liin eaar m̄ōḡōḡō in peptaij
āinwōt kar Jisōs.

Liin eaar kiil mejan im
roñjake an Jemān jar jar in
peptaij eo. Innām eaar pinej
botin, kiil mejan, im nukwuj
bukien neen ke Jemān ej katuloke
loan dān eo.

Jemān eaar m̄ōkaj in bar lelōntak, im dān ekar
būtbūt jān e. Emily eaar aikujin ir jān mejān, ak
eaar etoñdikdik. Eoktak an eñjake kiiō. Juon eñjake
ekāāl, elem̄ōḡōḡō ekar kobrak an. Liin ekar kōnaan
wōt eñjake in aolep iien!

Jemān ekar lukkuun atbokwoje. *Ijeļā kilen dāpij
wōt eñjake in em̄man*, Emily eaar ļōm̄nak. *Men eo
ij aikuj kōm̄ḡane ej kāālet jim̄we eo im āinwōt Jisōs
Kraist!* Liin eaar eñjake ke emaroñ kōm̄ḡane.

Ke raar tōpar m̄weo, Emily eaar m̄ōkajļok jān
wa eo ñan m̄aan kōjem̄ eo. Bar ļaddik eo jatn
emān an iiō, Jonah. Ke Emily ej tōparļok kōjem̄
eo ekar jino peļļok, Jonah eaar rakwij likko eo
an im lap an kanōk—liktak.

“Jab!” Emily elam̄oj. Ekar kanōk tok likko
eo an jān pein ļaddik eo. Innām eaar pinej iaļ
eo bwe laddik eo enjab deļoñ m̄okta jān e.
Ekar lukkuun illu!



Ijjab kar maroñ
kāālet juon
jekd̄oḡon juon
wōt raan! *Emily
eaar ļōm̄nak.*



Innām ekar ilibōk im jab m̄akūtūt. Juon eñjake
enana eaar kobrak e. Eaar etal jān iaļ eo im kōtļok
an Jonah deļoñ.

“Joļok Bwōd!” eaar ikkurļok ñan e. Eaar kōm̄ḡane
juon jokāālet eo ebwōd. Ril̄om̄oḡ eban kar ļam̄oj
ñan Jonah. Ekōjkan an mōkaj an bōd? Eñjake
m̄ōḡōḡō eo an ekāāl em̄oj an jako.

Em̄oj aō kakkure, eaar ļōm̄nak. *Iaar maroñ kāālet
jim̄we eo ium̄win juon raan!*

Raan eo tok juon ekar Jabōt. Ke Emily ej keppopo
ñan jar, eaar ļōm̄nak e an kar ļam̄oje Jonah.
Eļakkar nana an eñjake.

Ilo iien kweil̄ok in kwojkwoj, bisop ekar kajjitōk
bwe Emily en wōnḡaanļok. Naaj kar kapen e.
M̄eļeļein ke en kar bōk mennin letok eo an Jetōb
Kwojarjar. Innām eaar jijet laļļok ilo juon jea.
Jemān eaar door pā ko pein ioon bōran.


Emily eaar kiil mejān ke Jemān ej jinoe. Liin
eaar roñ an ba naan ko, “Bōk Jetōb Kwojarjar.”

Emily eaar roñjake wōt.

“Emily, ej keememej aolep iien bwe kōn Jisōs
Kraist, kwomaroñ ukweļok ñe kwoj kōm̄ḡani
kāālet ko rebōd,” Jemān ej ba. Aolep iien kwoj
bōk kwojkwoj eo, kwomaroñ ļōm̄nak kōn bujen eo
kwaar kōm̄ḡane ke kwaar peptaij. Kwomaroñ bar
kallim̄ur ñan ļoor E.”

Ke Jemān ej kam̄oj kōjeraam̄ḡan eo, Emily eaar
eñjake m̄ōḡōḡō im aenōm̄ḡan. Eaar jeļā bwe Jetōb
Kwojarjar ekar jiroñ e aolep men enaaj em̄ḡan.
Ekar EM̄MAN wōt bwe ejjab wānōk. Kōn wōt Jisōs
Kraist im Pinmuur eo An, emaroñ bar ukweļok im
bōk jeorļok bōd! Eaar būrom̄oj ke eaar buroñe
Jonah, im Jemedwōj Ilañ ejeļā enaaj kajjieoñ wōt.

Emily eaar ettōñ ke e im jemān rej etetal ļok
ñan jea ko aer. Kwojkwoj enaaj wiik in laļ, im
Emily eaar m̄ōḡōḡō. ●



“Ñe jej jerak ilo iaļan bujen in kōn peptaij, ij ļōm̄ḡake an
Jemedwōj Ilañ ba . . . ejja men eo wōt ñan kajjojo iaad:
“Kwe nejū jitōnbōro Ippa Ij m̄ōḡōḡō kake eok. Etal wōt.””

Dale G. Renlund, “Bōk kajoor an Anij kōn Bujen ko,” *Liaona*, Māe 2023, 36.